



सातवां दिन कालरात्रि

चैत्र नवरात्र के सातवें दिन मां दुर्गा के सातवें स्वरूप मां कालरात्रि की पूजा का विधान है। मां का स्वरूप जितना ही उग्र है, उनका हृदय उतना ही निर्मल है। देवी को नकारात्मक ऊर्जा का नाश करने वाली देवी के रूप में पूजा जाता है। ऐसा कहा जाता है कि जो साधक इस तिथि पर सच्चे भाव से पूजा-पाठ करते हैं, उन्हें जीवन में किसी भी संकट का सामना नहीं करना पड़ता है।

पूजा विधि: ब्रह्म मुहूर्त में उठकर स्नान करें और साफ वस्त्र धारण करें। मां कालरात्रि की पूजा व व्रत का संकल्प लें। मां कालरात्रि की प्रतिमा स्थापित कर ध्यान करें।

प्रिय भोग: मां कालरात्रि को गुड़ और गुड़ से बनी चीजें प्रिय हैं। इसके अलावा उन्हें उड़द की दाल और चावल का भोग भी अर्पित कर सकते हैं।

पूजन मंत्र

या देवी सकृन्मूर्ध्नि मां कालरात्रि रूपेण संस्थिता।

नमस्तस्यै नमस्तस्यै नमस्तस्यै नमो नमः॥

बेटियां लहरा रही परचम

प्रधानमंत्री मोदी ने 'मन की बात' में की नारी शक्ति की प्रशंसा



नई दिल्ली 28 सितंबर (वार्ता) प्रधानमंत्री मोदी ने मासिक रेडियो प्रसारण 'मन की बात' कार्यक्रम में नौसेना की दो अधिकारियों लेफ्टिनेंट कमांडर दिलना और लेफ्टिनेंट कमांडर रूपा से फोन पर बात कर आठ माह में 50 हजार किलोमीटर की यात्रा के दौरान आने वाली मुश्किलों, मौसम की दुशवारियों के बारे में बात की।

दोनों अधिकारियों ने बताया कि नाविका सागर परियोजना के



दूसरे चरण में उनकी यात्रा दो अक्टूबर 2024 से गोवा से शुरू होकर 29 मई 2025 को समाप्त हुई। इस यात्रा में 238 दिन लगे और इस जहाज पर सिर्फ यही दो महिला अधिकारी ही मौजूद थीं। प्रधानमंत्री ने स्वदेशी वस्तुओं की खरीदारी करने की अपील करते हुए कहा कि चोक्ल फोर लोकल को खरीदारी का मंत्र बना कर आने वाले त्योहारों को और भी खास बनाया जा सकता है। उन्होंने महापर्व छठ का विशेष रूप

से जिक्र किया। उन्होंने कहा कि भारत सरकार छठ पूजा को यूनेस्को की अमूर्त सांस्कृतिक विरासत सूची में शामिल कराने के लिए प्रयासरत है। उन्होंने छठ पर्व की महत्ता बताते हुए कहा कि ये पर्व न केवल भारत के विभिन्न हिस्सों में मनाया जाता है, बल्कि इसकी भव्यता अब वैश्व स्तर पर भी दिखाई दे रही है। यह सूर्य देव को समर्पित पर्व दिवाली के बाद मनाया जाता है, जिसमें सूर्य को अर्घ्य दिया जाता है।

कुपवाड़ा में मुठभेड़, दो आतंकी ढेर

सेना ने एलओसी पर घुसपैट की कोशिश की नाकाम



श्रीनगर, जम्मू-कश्मीर के कुपवाड़ा जिले के केरन सेक्टर में भारतीय सेना ने दो आतंकवादियों को मार गिराया है। ये आतंकवादी एलओसी (लाइन ऑफ कंट्रोल) पार कर घुसपैट की कोशिश कर रहे थे। घटना के बाद सेना ने त्वरित कार्रवाई करते हुए दोनों आतंकवादियों को मार गिराया। मारे गए आतंकवादियों के शव एलओसी के बहुत करीब पाए गए हैं।

सुरक्षा बलों ने इलाके को घेर कर सच ऑपरेशन जारी रखा है।

आतंकवादियों की पहचान और उनके संगठन के बारे में कोई जानकारी सामने नहीं आई है। यह पिछले आठ दिनों में सेना और आतंकवादियों के बीच दूसरा बड़ा एनकाउंटर है। इससे पहले 20 सितंबर को जम्मू-कश्मीर के

उधमपुर में आतंकवादियों के साथ मुठभेड़ हुई थी, जिसमें एक जवान शहीद हो गया था और एसपीओ समेत दो पुलिसकर्मी घायल हुए थे। यह मुठभेड़ दूदू-बसंतगढ़ और डोडा के भद्रवाह में सोजधर जंगलों में हुई थी।

इधर, कांकेर मुठभेड़ में 14 लाख के तीन इनामी नक्सली ढेर

कांकेर, 28 सितंबर (वार्ता) छत्तीसगढ़ के कांकेर जिले के छिंदखड़क जंगल में सुरक्षा बलों की संयुक्त टीम और नक्सलियों के बीच हुई मुठभेड़ में सीतानदी एरिया कमेटी के कमांडर समेत तीन इनामी माओवादी मारे गए। मृतकों के सिर पर कुल 14 लाख रुपये का इनाम था। पुलिस ने बताया कि कांकेर और गरियाबंद

जिले की पुलिस, डीआरजी के जवानों का बल तथा सीमा सुरक्षा बल (बीएसएफ) ने मिलकर थाना कांकेर क्षेत्र के जंगल में सर्चिंग अभियान चलाया। इस दौरान छिंदखड़क गांव के पहाड़ी इलाके में नक्सलियों के साथ मुठभेड़ हुई। मुठभेड़ के बाद घटनास्थल से एक एसएलआर, एक 303 राइफल, एक 12 बोर की

बंदूक और अन्य नक्सल सामग्री बरामद की गई। वरिष्ठ पुलिस अधीक्षक आई.के. एलेसेला ने बताया कि मारे गए माओवादियों की पहचान की गई है। मृतकों में श्रेयण मडकम उर्फ विश्वनाथ उर्फ बुधराम - सीतानदी/रावस समन्वय एरिया कमेटी का सचिव, जिसके सिर पर आठ लाख रुपये का इनाम था।

तमिलनाडु में टीवीके के नेताओं पर एफआईआर

अब तक 40 लोगों की मौत 95 घायलों का इलाज जारी

अभिनेता से नेता बने विजय थलापति विवादों में



चेन्नई 28 सितंबर, तमिलनाडु में अगले साल होने वाले विधानसभा चुनाव से पहले अभिनेता से नेता बने विजय थलापति विवादों में घिर गए हैं। एक राजनीतिक रैली के दौरान मारपीट को लेकर विजय और उनकी सुरक्षा टीम पर एफआईआर दर्ज हुई है।

ये घटना 21 अगस्त को तमिलनाडु के मदुरै में तमिलनाडु वेत्रि कन्नगम की रैली के दौरान हुई। रैली के दौरान मची भगदड़ में करीब 40 लोगों की मौत हो गई।

वहीं 95 लोग घायल हुए हैं, इनमें से 51 लोग गंभीर घायल हैं। घायलों में महिलाएं और बच्चे भी शामिल हैं। मदुरै में हुई टीवीके की रैली के दौरान मारपीट की घटना के संबंध में शिकायतकर्ता शरत कुमार ने पेरम्बलूर पुलिस में शिकायत दर्ज कराई है।

अपनी रिपोर्ट में उन्होंने कहा है कि रैली के दौरान वह विजय से

पीएम ने की 2-2 लाख की सहायता की घोषणा

प्रधानमंत्री नरेंद्र मोदी ने करुण हादसे पर दुख जताया और पीड़ित परिवारों के लिए मुआवजे की घोषणा की। पीएमओ की ओर से एक्स प्रेस पर जानकारी दी गई, जिसमें बताया गया, भगदड़ में मारे गए लोगों के परिवारजनों को पीएम राष्ट्रीय राहत कोष से 2-2 लाख रुपये की सहायता राशि दी जाएगी। जबकि घायलों के परिवारों को 50-50 हजार रुपये की मदद राशि दी जाएगी।

विजय ने की आर्थिक मदद की घोषणा: अभिनेता-राजनेता विजय ने मृतकों के परिवारों के लिए 20-20 लाख और घायलों को 2-2 लाख की आर्थिक मदद देने की घोषणा की।

मिलने के लिए मंच की ओर बढ़ रहा था, तभी विजय के बाउंसर्स ने उसे जबरदस्ती पकड़कर रैंप से धक्का दे दिया। साथ ही उसने यह भी कहा है कि इस दौरान उसके साथ मारपीट भी की गई।

पीड़ित ने यह आरोप भी लगाया कि विजय की रैली में जनता के साथ दुर्व्यवहार हुआ।

गौरतलब है कि तमिलनाडु में अगले साल विधानसभा चुनाव होने हैं। इस चुनाव से पहले अभिनेता से नेता बने विजय राजनीति में भी अपनी अलग पहचान बनाने की कोशिश कर रहे हैं। इस साल की शुरुआत में उन्होंने अपनी राजनीतिक पार्टी तमिलनाडु वेत्रि कन्नगम बनाई थी।

बिहार को मिलेगी सात नई ट्रेनों की सौगात : अश्विनी



नयी दिल्ली/पटना 28 सितंबर (वार्ता) बिहार को आधुनिक रेल कनेक्टिविटी के क्षेत्र में एक और बड़ी सौगात मिलने जा रही है। रेल मंत्री अश्विनी वैष्णव और बिहार के उपमुख्यमंत्री सम्राट चौधरी पटना जं. से सात ट्रेनों की सौगात बिहार को देंगे, जिनमें तीन अमृत भारत

एक्सप्रेस ट्रेनें शामिल हैं। कार्यक्रम में रेल मंत्री अश्विनी वैष्णव वीडियो कॉन्फ्रेंसिंग के माध्यम से जुड़ेंगे। मध्यम वर्ग और आम लोगों को लोकप्रिय ट्रेन के रूप में अपनी विशिष्ट पहचान बना लेने वाली अमृत भारत एक्सप्रेस की 12 सेवाएं अभी देश भर में चल रही हैं जिनमें 10 ट्रेन

बिहार से चलती हैं। तीन नई अमृत भारत एक्सप्रेस ट्रेनों की शुरुआत हो जाने के बाद इस श्रेणी की रेलगाड़ियों की संख्या बढ़कर 15 हो जाएगी जिसमें 13 ट्रेनों का परिचालन बिहार से होगा। प्रधानमंत्री नरेंद्र मोदी की ओर से बिहारवासियों के लिए यह बड़ी सौगात है।

वादे नहीं भूलते... तो पॉलिसी प्रीमियम क्यों भूलें?

एलआईसी ऑफ इंडिया प्रस्तुत कर रहा है स्पेशल रिवाइवल कैम्पेन - लेट फ्री में कन्सेशन के साथ.

अवधि 18/08/2025 से 17/10/2025

जल्दी! इस मौके को जाने न दें.

आपके बीमे की सुरक्षा को वापस हासिल करने और उसका लाभ लगातार लेते रहने का मौका.

कुल देय प्रीमियम	% विलम्ब शुल्क में रियायत	रियायत की अधिकतम सीमा*
₹1,00,000 तक	30%	₹3000
1,00,001 से 3,00,000 तक	30%	₹4000
3,00,001 व अधिक	30%	₹5000

*नियम व शर्तें लागू पॉलिसियों को अंदा न किए गए पहले प्रीमियम की तिथि से 5 वर्ष के अंदर पुनर्चलित किया जा सकता है। कृपया अपनी नजदीकी एलआईसी शाखा या एजेंट से संपर्क करें. हमसे जुड़े रहें. एलआईसी में अपना मोबाइल नंबर, ईमेल, एनआईएफटी और पैन नंबर अपडेट करें.

आधिक जानकारी के लिए अपने एजेंट/नजदीकी एलआईसी शाखा से संपर्क करें या अपने शहर का नाम SMS करें 56767474 पर.

हमें फोलो करें: LIC India Forever

हमारा कॉन्सल्टेशन: 8976862090

आधिकारिक वेबसाइट: LIC India Forever

IRDAI Regn No.: 512

भारतीय जीवन बीमा निगम LIFE INSURANCE CORPORATION OF INDIA

हर पल आपके साथ

स्वामी चैतन्यानंद 5 दिन की पुलिस कस्टडी में

नई दिल्ली 28 सितंबर, दिल्ली के एक निजी संस्थान में 17 छात्रों के यौन उत्पीड़न के आरोपी स्वयंभू बाबा चैतन्यानंद सरस्वती को रविवार को पटियाला हाउस कोर्ट में मजिस्ट्रेट के समक्ष पेश किया गया, जहां पुलिस ने आरोपी को पांच दिन कस्टडी रिमांड की मांग की, जिसे कोर्ट ने स्वीकार करते हुए पांच दिन की रिमांड को मंजूरी दे दी है।

AKS University Satna

Agriculture

ICAR Accredited

B.Sc. (Hons) Agriculture

8889717776

88898647776

CAMPUS 8889207776

7 राज्यों के लिए पर्यवेक्षक नियुक्त

इसी ने 470 अधिकारियों को सौंपी जिम्मेदारी

विधानसभा चुनाव और उपचुनाव के लिए नियुक्त

नई दिल्ली 28 सितंबर. निर्वाचन आयोग बिहार विधानसभा और कुछ राज्यों में उपचुनावों पर समग्र निगरानी के लिए केंद्रीय पर्यवेक्षक नियुक्त कर रहा है. तीन वर्गों में ये पर्यवेक्षक सामान्य, पुलिस और व्यव मामलों पर निगरानी रखेंगे.

भारतीय निर्वाचन आयोग संविधान प्रदत्त पूर्ण शक्तियों के तहत केंद्रीय पर्यवेक्षकों की तैनाती करता है. संविधान का अनुच्छेद 324 आयोग को ये अधिकार और शक्ति देता है. इसके अलावा ऐसी शक्तियां लोक प्रतिनिधित्व अधिनियम, 1951 को धारा 20बी



के तहत भी मिलती हैं. क्षेत्र में चुनाव प्रक्रिया के कुशल और प्रभावी प्रबंधन की भी देखरेख करते हैं. व्यव पर्यवेक्षकों को चुनाव व्यव द्वारा उम्मीदवारों और संबंधित राजनीतिक दलों के किए गए चुनाव व्यव का निरीक्षण करने के लिए नियुक्त किया जाता है. निर्वाचन आयोग ने 470 अधिकारियों को पर्यवेक्षक दल में शामिल किया है. इनमें 320 आईएएस, 60 आईपीएस और 90 से अधिक आईआरएस और आईसीएस आदि सेवाओं से जुड़े अधिकारी हैं. ये केंद्र या राज्य सरकारों में सेवा कर रहे हैं.

भारत ने जीती स्वामिान की लड़ाई, ट्रॉफी लेने से किया इनकार

दुबई 28 सितंबर, एशिया कप 2025 फाइनल में पाकिस्तान को हराने के बाद भारतीय क्रिकेट टीम ने ऐसा कदम उठाया जिसने पूरे खेल जगत को चौंका दिया. भारतीय टीम ने पाकिस्तान सरकार के मंत्री और ब्रह्मचर्य मोहसिन नकवी के हाथों एशिया कप ट्रॉफी लेने से साफ इनकार कर दिया। इसके बाद करीब सवा घंटे तक चली खींचतान के बाद टीम इंडिया ने अमीरात क्रिकेट बोर्ड के वाइस प्रेसिडेंट खालिद अल जहरी से ट्रॉफी लेने का निर्णय किया। पोस्ट प्रेजेंटेशन सेरेमनी के दौरान भारतीय खिलाड़ियों का यह रुख साफ दिखा। जब ट्रॉफी लेने का वक्त आया तो पूरी टीम मंच पर नहीं गई और ड्रेसिंग रूम में ही बनी रही। स्टैंड पर मौजूद मेहमान खिलाड़ियों का इंतजार करते रह गए। आखिरकार भारतीय क्रिकेट कंट्रोल बोर्ड के दखल के बाद समाधान निकला और ट्रॉफी खालिद अल जहरी के हाथों सौंपी गई।

डब्ल्यूएचओ की रिपोर्ट | 150 से ज्यादा देशों में रेबीज एक गंभीर समस्या है

हर नौ मिनट में रेबीज से होती है एक मौत

नई दिल्ली 28 सितंबर (वार्ता) विश्व स्वास्थ्य संगठन (डब्ल्यूएचओ) के अनुसार विश्व में हर नौ मिनट में कहीं न कहीं रेबीज से एक व्यक्ति की जान जाती है. अगर जंगली जानवरों के काटने के बाद एंटी रेबीज सीरम और टीके के पूरे डोज लिये जाएं तो इससे बचाव मुमकिन है.

हर साल 28 सितंबर को विश्व रेबीज दिवस मनाया जाता है. इस अवसर पर डब्ल्यूएचओ ने इस रोग के बारे को लेकर लोगों को आगाह किया है. डब्ल्यूएचओ के मुताबिक 150 से ज्यादा देश



खासकर एशिया और अफ्रीका में रेबीज एक गंभीर समस्या है. यह बीमारी जंगली जानवरों, कुत्ते, बिल्ली, के काटने, खरोंच मारने से होती है, जिसकी लार से रेबीज विषाणु पीड़ित के शरीर में आ जाते हैं इससे हर साल हजारों लोगों की मौत हो जाती है, जिनमें

से 40 फीसदी मौतें 15 से कम उम्र के बच्चों की होती हैं. रेबीज विषाणु स्तनधारियों को संक्रमित करता है, जिनमें कुत्ते, बिल्ली, पशुधन और वन्यजीव शामिल हैं. रेबीज जानवरों की लार के माध्यम से फैलता है. आमतौर पर काटने, खरोंचने या आखें, मुँह या खुले घाव के सीधे इन जानवरों के संपर्क में आने से रेबीज हो सकता है. रेबीज अंटार्कटिका को छोड़कर सभी महाद्वीपों पर पाया जाता है. इससे दुनियाभर में हर साल अनुमानित 59000 मौतें होती हैं. रेबीज पर खर्च होने वाले धन की बात करें तो पूरे विश्व में हर साल

रेबीज के 99 फीसदी मामले कुत्ते, बिल्ली के काटने और खरोंचने से होते हैं. हालांकि कुत्तों के टीकाकरण के जरिए इसे रोका जा सकता है. यह विषाणु इंसान के केंद्रीय तंत्रिका तंत्र को संक्रमित कर उसे अपने नियंत्रण में ले लेता है और इससे पीड़ित व्यक्ति कुत्ते, बिल्ली की तरह की व्यवहार करने लगता है, जिससे यह 100 फीसदी घातक हो जाता है.

लगभग 8.6 बिलियन अमेरिकी डॉलर की राशि इस बीमारी के उपचार पर खर्च की जाती है.